



HAL-LABRAN
Città Hompesch

Minuti tal-458 laqgħa tal-Kunsill li saret nhar it-Tnejn 11 ta' Jannar 2016

Il-laqgħa bdiet fis-6.15 ta' filghaxija b'talba. Is-Sindku, is-Sur Marc Vella Bonnici, ppresieda l-laqgħa.

Item 1 – Attendenza u apologiji

Preżenti kienu s-Sindku s-Sur Marc Vella Bonnici, il-Viċi-Sindku s-Sur Domenic Agius, is-Sur Joseph Buttigieg, is-Sinjura Anna Calleja, is-Sur Joseph Agius (Is-Sway), is-Sur Joseph Agius, is-Sur Mark Grech u s-Sur Joseph Bonnici.

Is-Sur Brian Spiteri, is-Sur John J Pace u s-Sur Joseph Vella talbu li jkunu skużati milli jattendu għal-laqgħa. Fuq proposta tas-Sindku li giet issekondata mis-Sur Buttigieg, il-Kunsill qabel unanimament li s-Sur Spiteri, is-Sur Pace u s-Sur Vella jiġu skużati.

5507/16

L-Ambaxxatriċi Lokali għaż-Żgħażgħ, is-Sinjorina Katrin Busuttil, kienet ukoll preżenti għal-laqgħa.

Item 2 – Approvazzjoni tal-minuti

Is-Sur Joseph Agius talab li ssir korrezzjoni fil-minuti tal-457 laqgħa u ppropona li fid-disa' paragrafu ta' paġna 335 il-kliem "Is-Sur Joseph Vella" jinbidel u jsir "Is-Sur Joseph Agius" u l-kliem "is-Sur Mark Grech" jinbidel u jsir "is-Sur Brian Spiteri". Is-Sur Mark Grech issekonda lis-Sur Agius u l-Kunsill qabel unanimament li ssir din l-emenda fil-minuti.

5508/16

Is-Sur Buttigieg ippropona li fl-aħhar paragrafu ta' paġna 341 il-kliem "fil-viċinanzi ta' Triq Felice" jinbidel u jsir "fil-viċinanzi ta' Triq Santa Tereża". Is-Sinjura Anna Calleja ssekondat il-proposta u l-Kunsill qabel unanimament li ssir din il-korrezzjoni.

5509/16

Is-Sur Buttigieg ippropona li f'paġna 342 fit-tielet paragrafu l-kliem "viċin ir-residenza tal-Kappillan" jinbidel u jsir "hdejn il-bieb tas-sagrastija". Is-Sinjura Calleja ssekondat il-proposta u l-Kunsill qabel unanimament li ssir din il-korrezzjoni fil-minuti.

5510/16

Is-Sur Buttigieg ippropona li ssir korrezzjoni f'pagna 341 fl-ghaxar paragrafu u minflok il-kliem "quddiem ir-residenza numru 123" jitniżżel il-kliem "quddiem ir-residenza numru 116". Is-Sinjura Anna Calleja ssekondat il-proposta u l-Kunsill qabel unanimament li ssir din il-korrezzjoni fil-minuti.

5511/16

Il-minuti tal-457 laqgħa ġew unanimament approvati kif emendati fuq proposta tas-Sindku li ġiet issekondata mis-Sur Joseph Buttigieg.

5512/14

Item 3 – Punti li jgħorġu mill-minuti

Is-Sur Joseph Buttigieg irrefera għall-ingaġġ ta' skriivan/a (*back-to-back*) u staqsa jekk il-Kunsill kienx irċieva mill-Korporazzjoni ghax-Xogħol u t-Tahriġ il-lista ta' persuni li jirreġistraw taht *Part 2*. Is-Segretarju Eżekuttiv informa lill-Kunsill li l-lista kienet ntbgħatet u l-applikanti jistgħu jibgħatu l-applikazzjoni tagħhom sal-14 ta' Jannar 2016.

Is-Sur Joseph Bonnici talab formalment lill-Kunsill permezz ta' korrispondenza biex ma jibqax iservi bhala membru fil-Bord tal-Għażla u talab lill-Kunsill sabiex jahtar membru ieħor minflok. Is-Sindku qal li hu kien diġa tkellem mas-Sur Joseph Vella u staqsieh jekk kienx interessat li jservi bhala membru minflok is-Sur Bonnici. Is-Sur Vella Bonnici qal li s-Sur Vella aċċetta u għalhekk ippropona li l-Kunsill jahtar lis-Sur Vella bhala membru fil-Bord tal-Għażla. Is-Sur Joseph Bonnici ssekonda din il-proposta u l-Kunsill qabel unanimament.

5513/16

Is-Sur Buttigieg staqsa jekk il-Kunsill kienx kiteb lill-kumpanija LESA sabiex isir iżjed infurzar fi Triq Santa Duminka. Is-Segretarju Eżekuttiv wieġeb fil-pożittiv u qal li s-sewwieqa jidhru li qed jikkoperaw billi jnaqqsu l-*ispeed* f'din it-triq l-aktar minhabba l-preżenza ta' gwardjan lokali.

Is-Sur Joseph Agius reġa' tkellem dwar il-htieġa li jsiru *bollards* f'nofs il-karreġġjata ta' Triq il-Mina ta' Hompesch. Is-Sindku qal li peress li t-triq hija responsabbiltà ta' Transport Malta, il-Kunsill ma jistax jiddeċiedi hu x'inhu l-aħjar li jsir għalkemm għandha bil-miktub li l-Kunsill ma jsibx oġġezzjoni li jsiru dawn il-*bollards* biex jiġu evitati l-inċidenti li qed isiru. Is-Sindku nforma lill-Kunsill li f'laqgħa mal-Onorevoli Ministru Joe Mizzi, li hu kien preżenti għaliha, hu ta rendikont tal-inċidenti li qed isiru.

Is-Sur Mark Grech semma l-*bollards* li kienu twaħhlu minn Transport Malta fi Triq Villabate ma' Triq San Ġuzepp. Is-Sindku qal li fl-istess laqgħa li saret mal-Onorevoli Ministru Joe Mizzi hu ġie nfurmat li peress li dawn il-*bollards* kull darba li jitwaħhlu qed jinqalghu kawża tad-diversi inċidenti li qed isiru, Transport Malta hadet id-deċiżjoni li jiġu nstallati CCTVs fi żmien qasir.

Is-Sur Marc Vella Bonnici qal li fil-*junction* ta' Triq San Ġuzepp jissuggerixxi li tibqa' kif inhi għall-fatt li peress li ser jitwaħhlu l-*cameras* fi Triq Villabate, l-abbuż li qed isir mis-sewwieqa li jidhru minn dik in-naha tat-triq ser jonqos.

Is-Sur Joseph Bonnici reġa' semma l-bżonn li jsir *refresh* taż-*zebra crossing* fi Triq l-Ghaxra ta' Settembru.

Is-Sur Mark Grech staqsa dwar ix-xoghlijiet ta' manutenzjoni li mistennija jsiru madwal taż-*zebra crossings*. Is-Sur Grech ippropona li d-dawl maż-*zebra crossing* li hemm fi Triq Wied il-Ghajn isir skont il-pjanta approvata peress illi issa m'ghadx hemm il-problema tal-gharghar tal-ilma tax-xita.

Is-Sur Joseph Agius (Is-Sway) semma ż-*zebra crossings* li hemm fil-bidu ta' Triq Hompesch ma' Misrah tal-Madonna Medjatriċi u l-ohra fit-tarf tal-istess triq ma' Triq il-Kbira u talab li jsir id-dawl mehtieg. Is-Sur Agius qal li ser jaghmel kuntatt mal-kumpanija Nexos sabiex isir ix-xoghol mehtieg.

Is-Sinjura Anna Calleja staqsiet jekk l-artisti li ma ntgħazlux biex jesebixxu x-xoghol tagħhom f'Eschborn, ġewx infurmati bir-riżultat. Is-Segretarju Eżekuttiv qal li l-applikanti kollha ġew avżati kif ukoll li l-Kunsill irċieva korrispondenza ta' risposta minghand is-Sinjura Bernice Buhagiar.

Item 4 – Qari tal-minuti tas-Sotto-Kumitati

Ma kienx hemm minuti tas-Sotto-Kumitati.

Item 5 – Korrispondenza

Is-Segretarju Eżekuttiv ressaq quddiem il-Kunsill korrispondenza mibghuta mid-Dipartiment għall-Gvern Lokali dwar l-iskema ta' xoghol fil-komunità. Il-Kunsill bhalissa qiegħed jipparteċipa f'din l-iskema pero' għad m'ghandux biżżejjed informazzjoni dwar it-tibdil li qed jiġi propost li jsir rigward li din ser tghaddi f'idejn kumpanija privata.

Inqrat Memo 1/2016 dwar ir-Rapport tal-Uffiċju tal-Verifika (NAO) 2014. Is-Segretarju Eżekuttiv qal li r-rapporti tal-awdituri jkun ġie mwieġeb permezz tal-*management letter*.

Inqrat Memo 33/2015 dwar direttiva li nharget rigward l-iskemi ta' ġbir ta' skart separat. Is-Sur Joseph Agius irrefera għal Memo 01/2016 dwar ir-rapport tal-Uffiċju tal-Verifika li tkellem rigward flus dovuti mill-Kunsill.

Is-Segretarju Eżekuttiv informa lill-Kunsill li l-ammont ta' €38,000 għad irid jingabar minghand il-Korporazzjoni għas-Servizzi tal-Ilma għax-xoghol li l-Kunsill jaghmel ta' *reinstatements*. Fuq proposta tas-Sindku li giet issekondata mis-Sur Agius, il-Kunsill qabel unanimament li ssir proviżzjoni għal dan il-bilanċ irrikoverabbli.

5514/16

Fis-7:00 ta' filghaxija s-Sur Domenic Agius talab li jkun skużat mil-laqgħa.

Inqrat korrispondenza mibghuta mill-Uffiċċju Elettorali fejn il-Kunsill gie nfurmat li l-Kumitat ghat-Tismija tat-Toroq aċċetta l-proposta tal-Kunsill li triq bla isem tissemma Triq l-Istefanotis.

Inqrat korrispondenza mibghuta mid-Dipartiment għall-Gvern Lokali fejn il-Kunsill gie nfurmat li l-allokazzjoni għas-sena 2016 ser tkun tammonta għal €820,532 li tinkludi l-ammont ta' €71,218 bħala allokazzjoni tal-Kumitat Amministrattiv St Peter. Is-Sindku rimarka li din is-sena hemm zieda ta' madwar €22,500 iktar minn dik tas-sena l-oħra.

Inqrat korrispondenza mibghuta minghand il-kumpanija TCTC fejn talbet lill-Kunsill sabiex il-Ġimgħa 12 ta' Frar fl-4:00 ta' wara nofsinhar issir laqgħa għall-persuni li ser japplikaw biex jattendu għall-kors Learn IT.

Is-Segretarju Eżekuttiv talab lill-Kunsill jiddeciedi għand min ser jordna l-catering għar-riċeviment li jsir f'Jum Haż-Żabbar. Fuq proposta tas-Sur Joseph Agius (Is-Sway) li giet issekondata mis-Sur Joseph Bonnici, il-Kunsill qabel unanimament li ssir ordni għand Goodies liema spiża ma taqbiżx l-ammont ta' €1,164. } 5515/16

Is-Segretarju Eżekuttiv semma l-medalji li jridu jigu ordnati għall-okkażżjoni ta' Jum Haż-Żabbar peress illi m'ghadx fadal biżżejjed medalji li kienu saru mis-Sur Noel Galea Bason.

Is-Segretarju Eżekuttiv informa lill-Kunsill bil-programm għal Jum Haż-Żabbar. Fl-4:00 ta' wara nofsinhar ser isir korteo bit-tqeghid tal-kuruni tar-rand mal-monumenti u busti f'Haż-Żabbar biex fil-5:00 ta' wara nofsinhar ser issir l-inawgurazzjoni tal-proġett li sar fi Triq tal-Labour bil-preżenza tal-Onorevoli Joe Mizzi. Fis-6:00 ser issir il-quddiesa fis-Santwarju tal-Madonna tal-Grazzja bil-partecipazzjoni tal-Kor Notre Dame u fis-7:00 ta' filghaxija ssir s-Serata Muziko Letterarja fis-Sala Notre Dame.

Fis-7:10 ta' filghaxija s-Sur Domenic Agius reġa' dahal għal-laqgħa.

Is-Sur Mark Grech talab lill-Kunsill ikellem lill-kuntrattur responsabbli mill-knis sabiex titnaddaf sew il-bankina ta' Triq tal-Labour. Is-Sur Buttigieg talab li jitwaxxli żewġ bins tal-klieb u reġa' semma l-fatt li diġa kien hemm wiehed imwaxxli u nqala' mill-haddiema li bdew jahdmu fuq il-proġett li sar minn Transport Malta.

Item 6 – Skeda tal-Pagamenti

Is-Segretarju Eżekuttiv ressaq għall-approvazzjoni tal-Kunsill l-iskeda tal-hlasijiet għall-perjodu 15 ta' Diċembru 2015 sal-11 ta' Jannar 2016 li kienet tammonta għal €7,086.77. Din giet approvata unanimament fuq proposta tas-Sur Joseph Buttigieg li giet issekondata mis-Sur Domenic Agius. } 5516/16

Fuq proposta tas-Sindku li giet issekondata mis-Sur Joseph Buttigieg, il-Kunsill approva unanimament il-petty cash għax-xahar ta' Diċembru li kien jammonta għal €114.87. } 5517/16

Agġudikazzjoni ta' kwotazzjonijiet għall-polza ta' assigurazzjoni tal-Kunsill ZLCQT 4/2015

Is-Segretarju Eżekuttiv ressaq quddiem il-Kunsill l-unika sottomissjoni li saret minghand il-kumpanija Island Insurance Brokers u li kienet tammonta għal €2,878.71. Fuq proposta tas-Sur Marc Vella Bonnici li giet issekondata mis-Sur Joseph Bonnici, il-Kunsill qabel unanimament li jaċċetta l-offerta minghand Island Insurance Brokers.

5518/16

Item 8 – Aċċess għall-persuni b'diżabilità fi Triq is-Santwarju

Is-Sindku tkellem dwar il-proposta tal-Bank of Valletta li titwessa' l-bankina ta' quddiem l-istess bank u jkun hemm aċċess għall-persuni b'diżabilità. Hu ssuġġerixxa li l-Kunsill jitellem mas-Società Filarmonica Maria Mater Gratiae sabiex jitlob informazzjoni minghandhom dwar jekk fil-granet tal-festa jkunx hemm biżżejjed aċċess biex jgħaddu bil-kannizzata li tintuża għall-bandisti. Is-Sur Joseph Agius (Is-Sway) issuggerixxa li jekk ser titwessa' din il-bankina, Triq il-Kbira tinghalaq għat-traffikijiet u vetturi kbar minn Triq Hompesch għax meta l-vetturi jigu biex iduru għal Triq is-Santwarju mhux ser ikollhom aċċess biżżejjed. Is-Sur Joseph Agius staqsa jekk il-*parking bays* li hemm faċċata tal-BOV hux ser jibqgħu hemm jew jitnehhew. Is-Sur Mark Grech gibed l-attenzjoni li wahda minn dawn il-*parking bays* hija riservata għall-bank stess. Is-Sindku qal li hemm diversi affarijiet x'jittiehdu in konsiderazzjoni u għalhekk ippropona li l-ewwel għandha titkejjel it-triq imbagħad il-Kunsill ikun jista' jagħti l-opinjoni tiegħu. Is-Sur Mark Grech issekonda l-proposta tas-Sindku u l-Kunsill qabel unanimament.

5519/16

Item 9 – Komunikazzjoni mis-Sindku u Kunsillieri

Is-Sur Mark Grech informa lill-Kunsill li gie kkuntattjat mis-Sur Steve Borg, il-persuna li tiegħu hsieb il-libreriji pubbliċi. Is-Sur Borg staqsa jekk il-Kunsill għadu ma nefaqx l-ammont kollu ta' flus f'kotba li ġew mogħtija lilu u minhabba f'hekk jista' jagħti l-każ li l-attività li ser issir fil-21 ta' Jannar tigi kkanċellata. Is-Segretarju Eżekuttiv qal li l-kotba kienu nxtrow kollha.

Is-Sur Mark Grech tkellem dwar il-ġbir tal-iskart u talab lill-Kunsill jistaqsi formalment lill-kuntrattur jekk il-ġbir hux qed jibda qabel il-hin stipulat fil-kuntratt. Is-Sur Grech qal li l-*iscammel* qed jgħaddi minn xi toroq qabel il-hin u b'hekk qed tinholoq il-problema li qed ikun hemm boroż li jibqgħu ma jingabrux peress li r-residenti mhux johorġuhom daqstant kmieni imma fil-hin li suppost jingabru. Is-Sindku informa lill-Kunsill li ser ikellem lill-kuntrattur u ppropona li jekk il-problema tibqa' tippersisti għandha tinhareġ *default notice*. Is-Sur Mark Grech issekonda lis-Sindku u l-Kunsill qabel unanimament.

5520/16

Is-Sur Mark Grech informa lill-Kunsill li s-Surmast ta' Skola A kien qallu li hu lest li jqabbad lill-haddiema tiegħu jiehdu hsieb li jwahhlu u jergħu jaqilghu l-*bollards* li hu stess kien talab li jsiru fi Triq id-Dukkar. Is-Sur Grech ippropona li l-Kunsill għandu jikteb lil Transport Malta sabiex jinghata approvazzjoni li jitwahhlu dawn il-*bollards*. Is-Sur Buttigieg issekonda u kulhadd qabel.

5521/16

Is-Sur Mark Grech semma l-blokki tal-konkos li hemm fi Triq il-Farfett tal-Fejġel. Is-Sur Joseph Agius (Is-Sway) qal li fit-triq hemm żewġ blokki tal-konkos li ser jitressqu mat-tarf bejn it-triq u l-ghalqa. Is-Sur Grech issuggerixxa li jżiedu aktar blokki tal-konkos maġenb l-ohrajn.

Is-Sur Joseph Agius (Is-Sway) ippropona li ssir *zebra crossing* fi Triq il-Kunvent viċin Triq il-Karmnu. Is-Sindku ssekonda l-proposta tas-Sur Agius u qal li ha jmur fuq il-post halli jara fejn hu l-ahjar post li ssir, imbagħad il-Kunsill jitlob l-approvazzjoni formali ta' Transport Malta.

5522/16

Is-Sur Buttigieg qal li hu kien talab li għandha ssir *zebra crossing* fi Triq il-Kunvent fil-viċinanzi ta' Triq il-Qalb Imqaddsa.

Is-Sur Joseph Agius (Is-Sway) ppropona li għandha ssir talba għaž-żewġ *zebra crossings* imsemmija. Is-Sur Buttigieg issekonda u l-Kunsill qabel unanimament.

5523/16

Is-Sinjura Anna Calleja qalet li hi wkoll kienet talbet li ssir *zebra crossing* fil-viċinanzi ta' Triq il-Qalb Imqaddsa.

Is-Sur Joseph Agius reġa' semma t-talba li jsiru *bollards* fi Triq ix-Xghajra ma' Triq il-Kapuċċini.

Is-Sur Joseph Agius reġa' talab li titnaddaf Triq il-Hawt kif ukoll li l-ġebel li hemm fit-triq jerga' jitpoġġa fuq iċ-ċint.

Is-Sur Joseph Agius talab li ssir bankina fi Triq Strickland għax hemm parti mit-triq li m'għandhiex bankina.

Is-Sur Joseph Agius ressaq talba minn residenti sabiex jitpoġġew żewġ *bollards* f'Misrah San Ġabku peress illi s-Sibt, meta parti mit-triq suppost tkun magħluqa għall-vetturi, hemm sewwieqa li qed jibqghu għaddejnin. Is-Sindku qal li sabiex issir it-talba għal dawn il-*bollards* l-ewwel irid jiġi stabbilit min ser ikun responsabbli li jwajjal u jerga' jaqla' dawn il-*bollards*.

Is-Sur Joseph Agius talab li tiġi rranġata Triq ix-Xghajra quddiem XTC peress illi sfrundat it-triq. Is-Sur Marc Vella Bonnici qal li l-ahjar hu li t-triq tinqala' u tinghata wiċċ għid pero' il-Kunsill m'għandux fondi biżżejjed biex jagħmel dan ix-xogħol.

Is-Sur Mark Grech staqsa jekk il-Kunsill kienx gie infurmat dwar il-marki biż-żebgħa li saru mal-art fi Triq ix-Xghajra. Is-Sur Joseph Agius (Is-Sway) qal li l-probabbiltà hi li dawn huma indikazzjoni ta' minn fejn għaddejnin is-servizzi iżda l-Kunsill m'għandu l-ebda informazzjoni dwar dan ix-xogħol li ser isir.

Is-Sur Joseph Bonnici staqsa dwar meta ser jitwajjal arloġġ tad-dawl għid fil-bandli tal-*Housing Estate* biex ikunu jistghu jsiru s-CCTVs. Is-Segretarju Eżekuttiv qal li dan ix-xogħol kien ser isir f'qasir żmien.

Is-Sinjura Anna Calleja semmiet il-proposta li ssir *road hump* fi Triq iż-Żingla. Is-Sindku wiegeb li qabel ma' l-Kunsill jagħmel it-talba lil Transport Malta, l-ewwel għandu jkollu konferma bil-miktub mir-residenti li jaċċettaw li r-*road hump* issir quddiem ir-residenza tagħhom.

Is-Sinjura Calleja talbet li tiġi rranġata l-bankina fi Triq Wied il-Għajn preċiżament hdejn tabella li tindika b'liema veloċità trid issuq f'din it-triq.

Is-Sinjura Calleja ġibdet l-attenzjoni dwar l-ammont ta' skart li jingema fil-bitha ta' Centru Ċiviku. Is-Segretarju nforma lill-Kunsill li hu kien talab lill-haddiem assenjat taht l-iskema ta' xogħol fil-komunità sabiex jiehu hsieb li din titnaddaf kuljum.

Is-Sinjurina Katrin Busuttil qalet li l-Kunsill taż-Żgħażaġh ġie infurmat mill-*Youth Worker* li kif jiġi ffirmat l-*agreement*, ix-xogħol jista' jinbeda. Is-Segretarju Ezekuttiv wiegeb li hu kien diġà ha hsieb li l-*agreement* jiġi ffirmat u l-proġett jista' jinbeda fil-jiem li ġejjin. Is-Sinjurina Busuttil qalet li l-proġett ser isir f'Ġunju li ġej.

Is-Sur Buttigieg talab li jsir *patching* fi Triq San Ġużepp kif ukoll quddiem ir-residenza numru 3 fi Triq l-l ta' Frar 1994.

Is-Sur Buttigieg qal ukoll li d-dawl ta' mal-art madwar il-Mina ta' Hompesch għadu mhux qed jixgħel.

Is-Sur Buttigieg informa lill-Kunsill li fil-25 ta' Frar 2016 kien ser jorganizza *coffee morning* għall-anzjani n-Nigret, Limiti tar-Rabat.

Is-Sur Joseph Buttigieg ressaq quddiem il-Kunsill lista ta' kotba mgħoddija lilu mingħand is-Surmast ta' Skola B. Is-Sur Buttigieg ippropona li l-Kunsill jixtri numru ta' kotba minn din il-lista liema spiza tammonta €200 u dawn jingħataw bhala donazzjoni għal-librerija tal-iskola. Is-Sinjura Anna Calleja ssekondat lis-Sur Buttigieg u l-Kunsill qabel unanimament.

5524/11b

Is-Sur Joseph Buttigieg ressaq ilmenti dwar bozoz maqtugħin u għadhom ma ġewx irrangati mill-Korporazzjoni Enemalta fi Triq Has-Sajjied u fi Triq tal-Labour.

Is-Sur Joseph Buttigieg qal li kien kellem lill-Onorevoli Ministru Joe Mizzi sabiex jinbidlu l-arbli tal-bozoz li hemm fi Triq tal-Labour fuq is-*central strip* u jsiru bħal daww li għadhom kemm saru fuq il-*promenade*.

Is-Sur Buttigieg talab sabiex il-Kunsill jikteb lil Transport Malta sabiex Triq Renato Agius Muscat tingħata t-tarmak.

Il-Viċi-Sindku talab li jiġi rranġat sprall imkiser li hemm fi Triq iż-Żagħrun peress li qiegħed perikoluż u niżel 'il isfel mil-livell tat-triq.

Is-Sur Domenic Agius talab ukoll lill-Kunsill li tintbghat ittra lir-residenti ta' Misrah Aloffju de Wignacourt sabiex jinqata' l-abbuż u ma jintremix iżjed skart barra.

Il-laqgħa spiccat fit-8.05 ta' filghaxija.



Dunean Busuttil
Segretarju Eżekuttiv

Dawn il-minuti ġew approvati fl-459 laqgħa li saret nhar it-Tnejn, 8 ta' Frar 2016.



Marc Vella Bonnici
Sindku.